



សាលាដំបូង ខេត្តសៀមរាប

ព្រះរាជាណាចក្រកម្ពុជា បានថតចម្លងត្រឹមត្រូវអេញពី
ជាតិ សាសនា ព្រះមហាក្សត្រ

សៀមរាប, ថ្ងៃទី ៣០ ខែ កញ្ញា ឆ្នាំ ២០១៧



តាងនាមប្រជាពលរដ្ឋខ្មែរ
សាលាដំបូងខេត្ត ក្រចេះ

សំណុំរឿងព្រហ្មទណ្ឌលេខ : ៨៦៣
ចុះថ្ងៃទី ០៦ ខែ សីហា ឆ្នាំ ២០១៦
ជំនុំជម្រះលេខ : ២១៨
ចុះថ្ងៃទី ២២ ខែ មីនា ឆ្នាំ ២០១៧
សាលក្រមព្រហ្មទណ្ឌលេខ : ២៥ "២"
ចុះថ្ងៃទី ២៨ ខែ មេសា ឆ្នាំ ២០១៧

បានបើកសវនាការជាសាធារណៈនៅសាលាដំបូងខេត្ត ក្រចេះ
សាលសវនាការលេខ : ០២
កាលបរិច្ឆេទបើកសវនាការ : ថ្ងៃទី ២៨ ខែ មេសា ឆ្នាំ ២០១៧ វេលា ល្ងាច
កាលបរិច្ឆេទប្រកាសសាលក្រម : ថ្ងៃទី ២៨ ខែ មេសា ឆ្នាំ ២០១៧ វេលា ល្ងាច

វិញ្ញាបនបត្រ

ក្រុមប្រឹក្សាជំនុំជម្រះ

- លោក [REDACTED] ជាប្រធានក្រុមប្រឹក្សា
- លោក [REDACTED] ជាចៅក្រមប្រឹក្សា
- កញ្ញា [REDACTED] ជាចៅក្រមប្រឹក្សា

តំណាងអយ្យការ

- លោក [REDACTED] ជាព្រះរាជអាជ្ញាធរ

ក្រឡាបញ្ជីសវនាការ

- លោក [REDACTED] ជាក្រឡាបញ្ជី

មេធាវីការពារសិទ្ធិឱ្យជនជាប់ចោទ

- លោក [REDACTED] ជាមេធាវីការពារសិទ្ធិឱ្យជនជាប់ចោទ
- ឈ្មោះ [REDACTED] ហៅ [REDACTED]
- លោក [REDACTED] ជាមេធាវីការពារសិទ្ធិឱ្យជនជាប់ចោទ
- ឈ្មោះ [REDACTED] ហៅ [REDACTED]
- លោក [REDACTED] ជាមេធាវីការពារសិទ្ធិឱ្យជនជាប់ចោទ
- ឈ្មោះ [REDACTED]

ដើម្បីជំនុំជម្រះសំណុំរឿងព្រហ្មទណ្ឌលេខ : ៨៦៣ ចុះថ្ងៃទី ០៦ ខែ សីហា ឆ្នាំ ២០១៦ ដែលមាន :

ជនជាប់ចោទ

១. ឈ្មោះ [REDACTED] ភេទប្រុស ថ្ងៃខែឆ្នាំកំណើត ១០.០៥.១៩៩០ ជនជាតិខ្មែរ កើតនៅភូមិ
សំពងជ័យ ឃុំ សំពងជ័យ ស្រុកព្រៃឈរ ខេត្តកំពង់ចាម ។ អាសយដ្ឋានបច្ចុប្បន្នមុនពេលឃុំខ្លួននៅភូមិ



ភុល សង្កាត់ស្វាយដំរី ក្រុងសៀមរាប ខេត្តសៀមរាប មុខរបរជាងឡានកាន់សាសនាព្រះពុទ្ធ លីវ ឪពុក
ឈ្មោះ: [REDACTED] (ស) ម្តាយឈ្មោះ: [REDACTED] រ) ទោសពីមុន: គ្មាន។

ជាប់ចោទពីបទ : "រក្សាទុកនិងជួញដូរដោយខុសច្បាប់នូវសារធាតុញៀន" ប្រព្រឹត្តនៅភូមិតាកុល សង្កាត់
ស្វាយដំរី ក្រុងសៀមរាប ខេត្តសៀមរាប កាលពីថ្ងៃទី ០៥ ខែសីហា ឆ្នាំ២០១៦ ។ បទល្មើសព្រហ្មទណ្ឌដែល
មានចែង និងផ្ដន្ទាទោសតាមមាត្រា៤០ កថាខណ្ឌទី ១,៣,៤ នៃច្បាប់ស្តីពីការត្រួតពិនិត្យគ្រឿងញៀន ។

២.ឈ្មោះ [REDACTED] ភេទស្រី អាយុ១៨ឆ្នាំ ជនជាតិខ្មែរ។ កើតនៅភូមិតាកុល សង្កាត់ស្វាយដំរី ក្រុង
សៀមរាប ខេត្តសៀមរាប។ អាសយដ្ឋានបច្ចុប្បន្នមុនពេលឃុំខ្លួននៅភូមិតាកុល សង្កាត់ស្វាយដំរី ក្រុង
សៀមរាប ខេត្តសៀមរាប មុខរបរជាងអ៊ុតសក់ កាន់សាសនាព្រះពុទ្ធ នៅលីវ ឪពុកឈ្មោះ [REDACTED]
ម្តាយឈ្មោះ: [REDACTED] រ) ទោសពីមុន: គ្មាន។

ជាប់ចោទពីបទ : " សមគំនិតក្នុងអំពើជួញដូរដោយខុសច្បាប់នូវសារធាតុញៀន " ប្រព្រឹត្តនៅភូមិតាកុល
សង្កាត់ស្វាយដំរី ក្រុងសៀមរាប ខេត្តសៀមរាប កាលពីថ្ងៃទី ០៥ ខែសីហា ឆ្នាំ២០១៦ ។ បទល្មើសព្រហ្មទណ្ឌ
ដែលមានចែង និងផ្ដន្ទាទោសតាមមាត្រា២៤ នៃក្រមព្រហ្មទណ្ឌ និងមាត្រា៤០ កថាខណ្ឌទី ៣,៤ នៃច្បាប់ស្តីពីការ
ត្រួតពិនិត្យគ្រឿងញៀន ។

- បានឃើញ : ដីកាសន្និដ្ឋានស្ថាពរលេខ: ៧៦ ចុះថ្ងៃទី ១៨ -០១ -២០១៧
- បានឃើញ : ដីកាដោះស្រាយបញ្ជូនសំណុំរឿងទៅជំនុំជម្រះលេខ ៤៧៦ ចុះថ្ងៃទី ២៦-០១- ២០១៧
- បានឃើញ : ដីកាចាត់តាំងចៅក្រមជំនុំជម្រះលេខ : ៣១០ ចុះថ្ងៃទី ២៣-០៣- ២០១៧
- បានឃើញ : ដីកាផ្តល់ដំណឹងកាលបរិច្ឆេទសវនាការ ដែលធ្វើឡើងដោយអនុលោមតាមមាត្រា ២៧២
និងមាត្រាបន្តបន្ទាប់នៃក្រមនីតិវិធីព្រហ្មទណ្ឌ ។

ដំណើររឿងហេតុកេតក្សេមនាដូចតទៅ

កាលពីថ្ងៃទី ០៥ ខែ សីហា ឆ្នាំ ២០១៦ សមត្ថកិច្ចចម្រុះធ្វើការត្រួតពិនិត្យរដ្ឋបាលតាមបន្ទប់ជួលនៅភូមិ
តាកុល សង្កាត់ស្វាយដំរី ក្រុងសៀមរាប ខេត្តសៀមរាប រកឃើញថ្នាំញៀនមួយកញ្ចប់តូចៗម្ល៉េះ ០,១ (សូន្យ
ក្បៀសមួយ)ក្រាម និងដេញដូរឱ្យប្រមាញ់សម្ភារៈរេចខ្លួនមួយចំនួនក្នុងបន្ទប់ជួលរបស់ឈ្មោះ [REDACTED] និង
ឈ្មោះ [REDACTED] សង្សាររបស់ឈ្មោះ [REDACTED] តាមចម្លើយសារភាពរបស់ឈ្មោះ [REDACTED] ថាខ្លួនទិញថ្នាំ
ញៀន ០១កញ្ចប់ ពីជនម្នាក់មិនស្គាល់ឈ្មោះយកមកសម្រាប់ប្រើប្រាស់ផ្ទាល់ខ្លួន និងបានរំលែកបន្តិចបន្តួចទុក
លក់ចែកឱ្យមិត្តភក្តិផងដែរ។

នាពេលសវនាការ

-ជនជាប់ចោទឈ្មោះ [REDACTED] បានឆ្លើយថា : ខ្លួនធ្លាប់បានជក់ថ្នាំញៀនជាយូរខែមកហើយ ព្រមទាំង
រំលែកលក់ឱ្យគេខ្លះៗ ដើម្បីយកកម្រៃទិញជក់បន្តទៀត។ នៅថ្ងៃទី ០៤ ខែសីហា ឆ្នាំ២០១៦ ខ្លួនបានទិញថ្នាំ
ញៀនពីគេមួយកញ្ចប់តម្លៃ ៣០ ដុល្លារ យកមកទុកជក់ផ្ទាល់ខ្លួន និងបានរំលែកជាកញ្ចប់តូចៗ ចំនួន ០៥កញ្ចប់
លក់ឱ្យគេបានប្រាក់ ៤០,០០០ រៀល ក្នុងមួយកញ្ចប់ នៅថ្ងៃដដែលនោះខ្លួនបានជក់ថ្នាំញៀនជាមួយសង្សារ នៅ
ក្នុងបន្ទប់ជួល ។ ព្រឹកឡើងថ្ងៃទី០៥ ខែសីហា ឆ្នាំ២០១៦ សមត្ថកិច្ចបានចូលមករែកឆែរបន្ទប់របស់ខ្លួនបានឃើញ
ខ្លួន និងសង្សាររបស់ខ្លួនកំពុងជក់ថ្នាំសមត្ថកិច្ចក៏បានចាប់ឃាត់ខ្លួន និងសង្សារខ្លួននៅពេលនោះតែម្តង។ ខ្លួន
សន្យាលយប់ប្រព្រឹត្តអំពើនេះតទៅទៀតហើយខ្លួនមានការស្តាយនូវកំហុសរបស់ខ្លួនដែលបានប្រព្រឹត្ត។



- ជនជាប់ចោទឈ្មោះ [REDACTED] បានឆ្លើយថា : នៅថ្ងៃទី០៥ ខែសីហា ឆ្នាំ២០១៦ ខ្លួន និងសង្សាររបស់ខ្លួនឈ្មោះ [REDACTED] បានកំពុងជក់ថ្នាំញៀននៅក្នុងបន្ទប់ជួលស្រាប់តែសមត្ថកិច្ចបានចូលមកឃែកឃើងនិងចាប់យាត់រូបខ្លួន និងសង្សារខ្លួនឈ្មោះ [REDACTED] នៅពេលនោះតែម្តង។ ថ្នាំនេះគឺជារបស់ឈ្មោះ [REDACTED] មិនដឹងគាត់បានមកពីណាទេ ខ្លួនធ្លាប់ឃើញ សង្សាររបស់ខ្លួនឈ្មោះ [REDACTED] រំលែកជាកញ្ចប់តូចៗទុកសម្រាប់លក់ ប៉ុន្តែខ្លួនមិនដឹងថាគាត់លក់ឱ្យអ្នកណាទេ ខ្លួនមិនហ៊ានសួរដេញដោលគាត់។ ខ្លួនសន្យាយប់ប្រព្រឹត្តអំពើនេះតទៅទៀតហើយ ខ្លួនមានការស្តាយនូវកំហុសរបស់ខ្លួនដែលបានប្រព្រឹត្ត ខ្លួនមិនដែលលក់ថ្នាំញៀនទេ ។ សំណូមពរសូមតុលាការមេត្តាបន្តបន្ថយទោសឱ្យផង។

- តំណាងអយ្យការបានធ្វើសេចក្តីសន្និដ្ឋានថា : ឆ្លងតាមការសួរដេញដោលនាពេលសវនាការឃើញថា ជនជាប់ចោទបានប្រព្រឹត្តជួចក្រាមចោទប្រកាន់មែន ហេតុនេះអយ្យការសូមរក្សាបទចោទប្រកាន់ទុកជាបានការដដែល និងប្តឹងសុំឱ្យតុលាការផ្តន្ទាទោសដល់ជនជាប់ចោទតាមច្បាប់ ។

- មេធាវីការពារសិទ្ធិឱ្យជនជាប់ចោទឈ្មោះ [REDACTED] បានធ្វើសេចក្តីសន្និដ្ឋានថា : កូនក្តីរបស់ខ្លួនបានឆ្លើយសារភាពកំហុស ដោយមិនមានការលាក់បាំងអ្វីទេ កូនក្តីរបស់ខ្លួនមានជីវភាពក្រីក្រ ល្ងង់ខ្លៅ ខ្វះការយល់ដឹងពីវិស័យច្បាប់ ព្រមទាំងមានការសោកស្តាយនូវកំហុសរបស់ខ្លួន ដែលបានប្រព្រឹត្ត ព្រមទាំងសន្យាថា នឹងឈប់ប្រព្រឹត្តអំពើខុសឆ្គងនេះតទៅទៀតហើយ ហេតុនេះសំណូមពរតុលាការមេត្តាបន្តបន្ថយទោស ដោយផ្តល់នូវស្ថានសម្រាលដល់កូនក្តីរបស់ខ្លួនដោយអនុគ្រោះ។

- មេធាវីការពារសិទ្ធិឱ្យជនជាប់ចោទឈ្មោះ [REDACTED] បានធ្វើសេចក្តីសន្និដ្ឋានថា : កូនក្តីរបស់ខ្លួនបានឆ្លើយសារភាពកំហុស ដោយមិនមានការលាក់បាំងអ្វីទេ កូនក្តីរបស់ខ្លួនមានជីវភាពក្រីក្រ ល្ងង់ខ្លៅ ខ្វះការយល់ដឹងពីវិស័យច្បាប់ ព្រមទាំងមានការសោកស្តាយនូវកំហុសរបស់ខ្លួនដែលបានប្រព្រឹត្ត ព្រមទាំងសន្យាថា នឹងឈប់ប្រព្រឹត្តអំពើខុសឆ្គងនេះតទៅទៀតហើយ ហេតុនេះសំណូមពរតុលាការមេត្តាបន្តបន្ថយទោស ដោយផ្តល់នូវស្ថានសម្រាលដល់កូនក្តីរបស់ខ្លួនដោយអនុគ្រោះ។

- ក្រោយពីបានដំណើរការសួរដេញដោលរួចរាល់ហើយ
- ក្រោយពីបានស្តាប់ចម្លើយរបស់ជនជាប់ចោទ
- ក្រោយពីបានស្តាប់សេចក្តីសន្និដ្ឋានរបស់មេធាវីការពារសិទ្ធិឱ្យដើមបណ្តឹងរដ្ឋប្បវេណី
- ក្រោយពីបានស្តាប់សេចក្តីសន្និដ្ឋានចោទប្រកាន់ និងប្តឹងសុំរបស់តំណាងអយ្យការ
- ក្រោយពីបានស្តាប់សេចក្តីសន្និដ្ឋានរបស់មេធាវីការពារសិទ្ធិឱ្យជនជាប់ចោទ
- ក្រោយពីបានពិនិត្យកំណត់ហេតុ ឯកសារ ភ័ស្តុតាងនានា
- ក្រោយពីបានពិនិត្យ និងពិចារណាត្រឹមត្រូវតាមច្បាប់ហើយ

តុលាការ
យល់ឃើញថា :

-កាលពីថ្ងៃទី០៥ ខែសីហា ឆ្នាំ២០១៦ ពិតជាមានអំពើរក្សាទុក ជួញដូរ និងសម្រក់និតក្នុងអំពើជួញដូរដោយខុសច្បាប់នូវសារធាតុញៀន ដែលបង្កឡើងដោយឈ្មោះ [REDACTED] និងឈ្មោះ [REDACTED] ប្រាកដមែន ។



-ចម្លើយរបស់ឈ្មោះ [REDACTED] និងឈ្មោះ [REDACTED] ព្រមទាំងភ័ស្តុតាងដាក់បន្ទុកនានាគឺមានលក្ខណៈ គ្រប់គ្រាន់និងស៊ីសង្វាក់គ្នាដែលអាចកំណត់បានថា កាលពីថ្ងៃទី០៥ ខែសីហា ឆ្នាំ២០១៦ ឈ្មោះ [REDACTED] ពិតជា បានទិញថ្នាំញៀនយកមករំលែកជាកញ្ចប់តូចៗលក់ចែកចាយបន្ត ព្រមទាំងបានរក្សាទុកថ្នាំញៀនមួយកញ្ចប់តូច ក្នុងហោប៉ៅ ប្រាកដមែន ដែលអំពើនេះគឺជាបទល្មើស "រក្សាទុក និង ជួញដូរដោយខុសច្បាប់នូវសារធាតុ ញៀន" បទល្មើសព្រហ្មទណ្ឌដែលមានចែង និងផ្ដន្ទាទោសតាមមាត្រា៤០ កថាខណ្ឌ ១,៣,៤ នៃច្បាប់ស្តីពីការត្រួត ពិនិត្យគ្រឿងញៀន។

-ឈ្មោះ [REDACTED] ដែលត្រូវជាសង្ស័យ [REDACTED] ឃើញឈ្មោះ [REDACTED] រំលែកថ្នាំញៀនជាកញ្ចប់ តូចៗ ដើម្បីលក់ចែកចាយផងដែរ តែមិនបានរាយការណ៍ដល់សមត្ថកិច្ច ដែលអំពើនេះគឺជាបទល្មើស "សមគំនិត ក្នុងអំពើជួញដូរដោយខុសច្បាប់នូវសារធាតុញៀន" នៅភូមិតាកុល សង្កាត់ស្វាយដង្កំ ក្រុងសៀមរាប ខេត្ត សៀមរាប កាលពីថ្ងៃទី០៥ ខែសីហា ឆ្នាំ២០១៦ បទល្មើសព្រហ្មទណ្ឌដែលមានចែង និងផ្ដន្ទាទោសតាមមាត្រា ២៩៩ នៃក្រមព្រហ្មទណ្ឌ និងមាត្រា៤០ កថាខណ្ឌ ៣,៤ នៃច្បាប់ស្តីពីការត្រួតពិនិត្យគ្រឿងញៀន។

-តំណាងអយ្យការបានធ្វើសន្និដ្ឋានថា: សូមរក្សាបទចោទឱ្យនៅដដែល និងប្តឹងសុំឱ្យតុលាការសម្រេច ផ្ដន្ទាទោសជនជាប់ចោទតាមច្បាប់នោះឃើញថាមានលក្ខណៈត្រឹមត្រូវតុលាការគប្បីធ្វើការពិចារណា។

-មេធាវីការពារសិទ្ធិឱ្យជនជាប់ចោទឈ្មោះ [REDACTED] បានធ្វើសេចក្តីសន្និដ្ឋានថា: កូនក្តីរបស់ខ្លួនបាន ឆ្លើយសារភាពកំហុស ដោយមិនមានការលាក់បាំងអ្វីទេ កូនក្តីរបស់ខ្លួនមានជីវភាពក្រីក្រ ល្ងង់ខ្លៅ ខ្វះការយល់ ដឹងពីវិស័យច្បាប់ មានការសោកស្តាយនូវកំហុសរបស់ខ្លួនដែលបានប្រព្រឹត្ត ព្រមទាំងសន្យាថា នឹងឈប់ ប្រព្រឹត្តអំពើខុសឆ្គងនេះតទៅទៀតហើយ ហើយសំណូមពរឱ្យតុលាការមេត្តាបន្ថយទោសដោយផ្តល់នូវ ស្ថានសម្រាលដល់កូនក្តីរបស់ខ្លួនដោយអនុគ្រោះ នោះតុលាការនឹងធ្វើការពិចារណា។

-មេធាវីការពារសិទ្ធិឱ្យជនជាប់ចោទឈ្មោះ [REDACTED] បានធ្វើសេចក្តីសន្និដ្ឋានថា: កូនក្តីរបស់ខ្លួនបានឆ្លើយ សារភាពកំហុស ដោយមិនមានការលាក់បាំងអ្វីទេ កូនក្តីរបស់ខ្លួនមានជីវភាពក្រីក្រ ល្ងង់ខ្លៅ ខ្វះការយល់ដឹងពី វិស័យច្បាប់ មានការសោកស្តាយនូវកំហុសរបស់ខ្លួនដែលបានប្រព្រឹត្ត ព្រមទាំងសន្យាថា នឹងឈប់ប្រព្រឹត្ត អំពើខុសឆ្គងនេះតទៅទៀតហើយថាកូនក្តីខ្លួនគ្មានចេតនា សមគំនិតអ្វីជាមួយឈ្មោះ [REDACTED] ក្នុងការប្រព្រឹត្ត អំពើជួញដូរថ្នាំញៀននោះទេ ក៏ប៉ុន្តែដោយហេតុថាឈ្មោះ [REDACTED] នេះត្រូវជាសង្សាររបស់នាង ទើបធ្វើឱ្យនាង មិនហ៊ាន សួរនាំ និងរាយការណ៍ប្រាប់សមត្ថកិច្ច ហើយសំណូមពរតុលាការមេត្តាបន្ថយទោស ដោយផ្តល់ នូវស្ថានសម្រាលដល់កូនក្តីរបស់ខ្លួនដោយអនុគ្រោះ នោះឃើញថាមានលក្ខណៈ សមហេតុផលដែលតុលាការ គប្បីធ្វើការពិចារណា។

-អំពើរបស់ជនជាប់ចោទឈ្មោះ [REDACTED] និងឈ្មោះ [REDACTED] ប្រព្រឹត្តឡើងក្នុងចេតនា ទុច្ចរិត ជននេះជាមនុស្សមានស្មារតីល្អមានការយល់ដឹងបានច្បាស់លាស់ពីអំពើ និងបច្ច័យដែលកើត មានឡើងដោយអំពើរបស់ខ្លួនដែលបានប្រព្រឹត្ត តែជនរូបនេះនៅតែប្រព្រឹត្តបទល្មើសដោយបានធ្វើ សកម្មភាព រក្សាទុក ជួញដូរ និងសមគំនិតក្នុងអំពើជួញដូរដោយខុសច្បាប់នូវសារធាតុញៀនដែលអំពើ នេះធ្វើឱ្យប៉ះពាល់ដល់សុខភាព អាយុជីវិតរបស់មនុស្សជាតិ ធ្វើឱ្យខូចរបៀបរៀបរបយសន្តិសុខសណ្តាប់ ធ្នាប់សាធារណៈខុសនឹងច្បាប់ព្រហ្មទណ្ឌដែលចូលជាធរមាន។

-មានភ័ស្តុតាងដាក់បន្ទុក ធាតុផ្សំបទល្មើស និងពិរុទ្ធភាពគ្រប់គ្រាន់លើឈ្មោះ ប្តីប្តីនាង ពីបទ



" រក្សាទុក និង ជួញដូរដោយខុសច្បាប់នូវសារធាតុញៀន " ប្រព្រឹត្តនៅភូមិតាកុល សង្កាត់ស្វាយដង្កំ ក្រុងសៀមរាប ខេត្តសៀមរាប កាលពីថ្ងៃទី០៥ ខែ សីហា ឆ្នាំ២០១៦ ។ បទល្មើសព្រហ្មទណ្ឌដែលមាន ចែង និងផ្ដន្ទាទោសតាមមាត្រា ៤០ កថាខណ្ឌទី១,៣,៤ នៃច្បាប់ស្តីពីការត្រួតពិនិត្យគ្រឿងញៀន ។

-មានភ័ស្តុតាងដាក់បន្ទុកធាតុផ្សំបទល្មើស និងពិរុទ្ធភាពគ្រប់គ្រាន់លើឈ្មោះ [REDACTED] ពីបទ " សមគំនិតក្នុងអំពើជួញដូរដោយខុសច្បាប់នូវសារធាតុញៀន " ប្រព្រឹត្តនៅភូមិតាកុល សង្កាត់ស្វាយដង្កំ ក្រុងសៀមរាប ខេត្តសៀមរាប កាលពីថ្ងៃទី០៥ ខែ សីហា ឆ្នាំ២០១៦ ។ បទល្មើសព្រហ្មទណ្ឌដែលមាន ចែង និងផ្ដន្ទាទោសតាមមាត្រា២៩ នៃក្រមព្រហ្មទណ្ឌ និងមាត្រា ៤០ កថាខណ្ឌទី ៣,៤ នៃច្បាប់ស្តីពីការ ត្រួតពិនិត្យគ្រឿងញៀន ។

-វត្ថុតាងមាន :

១.ស្រោមសំបុត្រពណ៌សបិទជិតដែលមានផ្ទុកសារធាតុញៀន មានស្នាមមេដៃរបស់ឈ្មោះ [REDACTED] និងហត្ថលេខារបស់មន្ត្រីនគរបាលយុត្តិធម៌ចំនួន ០១

២.ស្រោមសំបុត្រពណ៌ខ្លីមខ្មុរបិទជិតដែលមានផ្ទុកសារធាតុញៀនមានស្នាមមេដៃរបស់ឈ្មោះ [REDACTED] ចំនួន ០១

៣.ទូរស័ព្ទដៃចំនួន ០៣គ្រឿង(ម៉ាកNokia ពណ៌ក្រហមលាយខ្មៅចំនួន ០១គ្រឿង និងពណ៌ ឈាមជ្រូកលាយខ្មៅចំនួន ០១គ្រឿង និងម៉ាក Samsung ពណ៌ខ្មៅ ០១គ្រឿង (បែកកញ្ចក់មុខ គ្មានសំបកក្រោយ) ដែលជាមធ្យោបាយបម្រើក្នុងការប្រព្រឹត្តបទល្មើសគប្បីសម្រេចវិបល្លាស និង បំផ្លាញចោល ។

(វត្ថុតាងទាំងនេះ បច្ចុប្បន្នត្រូវបានរក្សាទុកដោយលោក [REDACTED] តាមដីកាបង្គាប់ឱ្យរក្សាទុកវត្ថុ តាងចាប់យកលេខ: ៣១០ចុះថ្ងៃទី ១៥ ខែកញ្ញា ឆ្នាំ២០១៦)

ជនជាប់ចោទឈ្មោះ [REDACTED] បានឆ្លើយថា ខ្លួនធ្លាប់ឃើញ សង្សាររបស់ខ្លួនឈ្មោះ [REDACTED] រំលែកថ្នាំជាកញ្ចប់តូចៗ ប៉ុន្តែខ្លួនមិនដឹងថាគាត់លក់ឱ្យអ្នកណាទេ ខ្លួនមិនហ៊ានសួរនាំព្រោះ [REDACTED] ជាសង្សាររបស់ខ្លួនហើយសំណូមពរ សុំឱ្យតុលាការមេត្តាសម្រាលទោសឱ្យខ្លួនផងនោះ ។ ឃើញថាមានលក្ខណៈសមហេតុផល ដែលតុលាការគប្បីផ្តល់នូវស្ថានសម្រាលខ្លះៗដល់ជនជាប់ចោទ រូបនេះ តាមមាត្រា ៩៣ និង ៩៤ នៃក្រមព្រហ្មទណ្ឌ។

ហេតុដូច្នេះ សម្រេច

I. ផ្ដន្ទាទោស

១.ឈ្មោះ [REDACTED] អោប្រុស អាយុ ២៦ឆ្នាំ ជាតិខ្មែរ ដាក់ពន្ធនាគារកំណត់ ០៣ ឆ្នាំនិង ០៦ខែ(បីឆ្នាំប្រាំមួយខែ)

-ពីបទ " រក្សាទុក និង ជួញដូរដោយខុសច្បាប់នូវសារធាតុញៀន " ប្រព្រឹត្តនៅភូមិតាកុល សង្កាត់ ស្វាយដង្កំ ក្រុងសៀមរាប ខេត្តសៀមរាប កាលពីថ្ងៃទី០៥ ខែ សីហា ឆ្នាំ២០១៦ ។ បទល្មើសព្រហ្មទណ្ឌ



ដែលមានចែង និងផ្ដន្ទាទោសតាមមាត្រា ៤០កថាខណ្ឌទី១,៣,៤ នៃច្បាប់ស្តីពីការត្រួតពិនិត្យគ្រឿង
ញៀន ។

២.ឈ្មោះ [redacted] ភេទស្រី អាយុ ១៨ឆ្នាំ ជាតិខ្មែរ
ដាក់ពន្ធនាគារកំណត់ ០១ ឆ្នាំ (មួយឆ្នាំ)

ពីបទ "សមគំនិតក្នុងអំពើជួញដូរដោយខុសច្បាប់នូវសារធាតុញៀន" ប្រព្រឹត្តនៅភូមិតា
ភុល សង្កាត់ស្វាយដង្កំ ក្រុងសៀមរាប ខេត្តសៀមរាប កាលពីថ្ងៃទី០៥ ខែ សីហា ឆ្នាំ២០១៦ ។ បទល្មើស
ព្រហ្មទណ្ឌដែលមានចែង និងផ្ដន្ទាទោសតាមមាត្រា២៩ នៃក្រមព្រហ្មទណ្ឌ និងមាត្រា៤០ កថាខណ្ឌទី
៣,៤ នៃច្បាប់ស្តីពីការត្រួតពិនិត្យគ្រឿងញៀន និងមាត្រា៩៣ និង៩៤ នៃក្រមព្រហ្មទណ្ឌ ។

II.វត្តមានមាន

១.ស្រោមសំបុត្រពណ៌សបិទជិត ដែលមានផ្ទុកសារធាតុញៀន មានស្នាមមេដៃរបស់
ឈ្មោះ [redacted] និងហត្ថលេខារបស់មន្ត្រីនគរបាលយុត្តិធម៌ចំនួន ០១

២.ស្រោមសំបុត្រពណ៌ខ្ចីមខ្មុរបិទជិតដែលមានផ្ទុកសារធាតុញៀនមានស្នាមមេដៃរបស់ឈ្មោះ
[redacted] ចំនួន ០១

៣.ទូរស័ព្ទដៃចំនួន ០៣គ្រឿង(ម៉ាកNokia ពណ៌ក្រហមលាយខ្មៅចំនួន ០១គ្រឿង និងពណ៌
ឈាមជ្រូកលាយខ្មៅចំនួន ០១គ្រឿង និងម៉ាក Samsung ពណ៌ខ្មៅ ០១គ្រឿង (បែកកញ្ចក់មុខ
គ្មានសំបកក្រោយ) ត្រូវរឹបអូស និងបំផ្លាញចោល។

សាលក្រមនេះជំនុំជម្រះ និងប្រកាសជាសាធារណៈនៅសាលាដំបូងខេត្តសៀមរាបចំពោះមុខជន
ជាប់ចោទ។

ទុកសិទ្ធិប្តឹងឧទ្ធរណ៍តាមកំណត់ច្បាប់ ។

ក្រឡាមញីសវនាការ
ហត្ថលេខា និងត្រា [redacted]

ចៅក្រមជំនុំជម្រះ
ហត្ថលេខា និងត្រា [redacted]

បានឃើញ
ថ្ងៃទី ២៤ ខែ មេសា ឆ្នាំ ២០១៧

បានចម្លងត្រឹមត្រូវតាមច្បាប់ដើម
សៀមរាប, ថ្ងៃទី ២៤ ខែ មេសា ឆ្នាំ ២០១៧

ចៅក្រមជំនុំជម្រះ

ក្រឡាមញី

